

# رمضان المبارک کے فَضائل و مسائل

جمع و تریب

مفتی خالد محمود طاہر

نگران شعبہ تعلیم جامعہ عائشہ الرسول و اُستاذ جامعہ محمودیہ  
سیٹلائٹ ٹاؤن، سمندری روڈ، فیصل آباد

روزے دار کے منہ کی بوجھتِ تعالیٰ کے ہاں مشک کی خوشبو سے بھی بہتر ہے۔

ان کے لیے مچھلیاں (تک بھی) روزہ افطار کرنے تک دُعائے مغفرت کرتی رہتی ہیں۔

حق تعالیٰ روزانہ جنت کو سجا کر فرماتے ہیں کہ عنقریب میرے نیک بندوں کی تکلیف  
دُور کی جائے گی اور وہ (اے جنت!) تیری طرف آجائیں گے۔

سرکش شیاطین کو بند کر دیا جاتا ہے۔

آخری رات میں بخشش کردی جاتی ہے۔

(الترغیب والترہیب: ۲۱۴۲)

## رمضان المبارک کی آمد پر سرکارِ دو عالم ﷺ کا خطبہ استقبالیہ

حضرت سلمان فارسی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ہمیں شعبان کے آخری روز خطاب فرمایا: اے لوگو! تم پر ایک عظیم بابرکت مہینہ سایہ فگن ہو رہا ہے، ایسا مہینہ ہے جس میں ایک ایسی رات ہے جو ہزار مہینوں سے بہتر ہے اللہ تعالیٰ نے اس کے روزوں کو فرض اور اس کی رات کے قیام کو بھلائی کی چیز بنایا ہے۔ جس نے اس میں کسی بھلائی کی خصلت (نفل) کے ساتھ تقرب حاصل کیا وہ اس شخص کی طرح ہے جس نے اس کے علاوہ ایام میں فرض ادا کیا۔ اور جس نے اس میں کوئی فرض ادا کیا وہ اس شخص کی طرح ہے جس نے اس کے علاوہ میں ستر (70) فرض ادا کیے۔ یہ صبر کا مہینہ ہے اور صبر کا بدلہ جنت ہے، اور یہ ہمدردی کا مہینہ ہے، اور یہ ایسا مہینہ ہے جس میں مؤمن کا رزق بڑھا دیا جاتا ہے۔ جس شخص نے کسی مؤمن کو روزہ افطار کروایا، یہ افطاری اس کے لیے اس کے گناہوں کی بخشش اور اس کی جہنم سے خلاصی کا ذریعہ ہوگی اور اس کے لیے روزہ دار کے اجر جیسا اجر ہوگا بغیر اس کے کہ اس کے اجر میں سے کم کیا جائے۔

حضرات صحابہ کرام رضی اللہ تعالیٰ عنہم نے عرض کیا: اے اللہ کے رسول صلی اللہ علیہ وسلم! ہم میں سے ہر کوئی تو اتنی وسعت نہیں پاتا کہ وہ روزہ دار کو (پیٹ بھر کر) افطار کرائے؟ تو آپ صلی اللہ علیہ وسلم نے ارشاد فرمایا: اللہ تعالیٰ یہ ثواب تو اس شخص کو بھی عطا فرماتے ہیں جو کسی روزہ دار کو افطار کرائے ایک کھجور پر یا ایک گھونٹ پانی پر یا دودھ پر۔ یہ ایسا مہینہ ہے جس کا پہلا حصہ (عشرۃ اولیٰ) رحمت ہے اور اس کا درمیانی حصہ (عشرۃ وسطیٰ) مغفرت ہے اور آخری حصہ (عشرۃ اخیرہ) آگ سے آزادی ہے۔ اس مہینے میں جس نے اپنے مملوک (یا نوکر) سے بوجھ کو ہلکا کر دیا تو اللہ اسے بخش دیں گے اور آگ سے آزاد کر دیں گے۔

رمضان المبارک میں کلمہ طیبہ اور استغفار کا ورد، جنت کی طلب اور جہنم کی پناہ زیادہ سے زیادہ مانگنے کا معمول بنانا چاہیے، ان چاروں چیزوں کے لیے درج ذیل دُعا کا اہتمام کیجئے:

لَا إِلَهَ إِلَّا اللَّهُ نَسْتَغْفِرُ اللَّهَ وَنَسْأَلُكَ الْجَنَّةَ وَنَعُوذُ بِكَ مِنَ النَّارِ

”میں نہیں ہے کوئی معبود سوائے اللہ کے، ہم اللہ سے بخشش طلب کرتے ہیں، اور ہم تجھ سے جنت کا سوال کرتے ہیں اور دوزخ سے پناہ حاصل کرتے ہیں۔“

رمضان المبارک پورے سال کا قلب (دل) ہے، اگر یہ دُست رہے گا تو پورا سال دُست رہے گا۔ (جمع الفوائد: ۱/۷۷)

## ماہِ رمضان المبارک کے تین حصے اور اُن کی دُعائیں

..... (تینوں عشروں کی مناسبت سے مندرجہ ذیل دُعائیں پڑھی جاسکتی ہیں، اور دیگر مسنون دُعائیں بھی).....

<p>① رَبِّ اغْفِرْ وَارْحَمْ إِنَّكَ أَنْتَ الْأَعْلَى الْأَكْبَرُ اے رب! بخش دیجئے اور رحم کیجئے، یقیناً آپ بڑی عزت و سخاوت والے ہیں۔</p> <p>② رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ اے رب! مجھے بخش دے مجھ پر رحم فرما تو سب سے بہتر رحم فرمانے والا ہے۔</p>	<p>پہلا عشرہ رحمت</p>
<p>① اَللّٰهُمَّ اغْفِرْ لِيْ وَلِلْمُؤْمِنِيْنَ وَالْمُؤْمِنَاتِ اے اللہ! میری اور تمام مومن مردوں اور عورتوں کی بخشش فرما۔</p> <p>② اَسْتَغْفِرُ اللّٰهَ رَبِّيْ مِنْ كُلِّ ذَنْبٍ وَّ اَتُوبُ اِلَيْهِ میں اللہ سے تمام گناہوں کی بخشش مانگتا ہوں جو میرا رب ہے اور اسی کی طرف رجوع کرتا ہوں۔</p>	<p>دوسرا عشرہ معفرت</p>
<p>① اَللّٰهُمَّ اَجِرْنِيْ مِنَ النَّارِ اے اللہ! مجھے جہنم سے پناہ عطا فرما۔</p> <p>② اَللّٰهُمَّ اِنَّكَ عَفُوٌّ تُحِبُّ الْعَفْوَ فَاعْفُ عَنِّيْ اے اللہ! بیشک تو معاف کر نیوالا ہے معاف کرنے کو پسند کرتا ہے پس مجھے معاف فرما دیجئے۔</p>	<p>تیسرا عشرہ جہنم سے خلاصی</p>

### معمولاتِ نبوی صلی اللہ علیہ وسلم:

صحابہ کرام رضی اللہ تعالیٰ عنہم فرماتے ہیں کہ جب بھی رمضان المبارک کا مہینہ آتا تو ہم رسول اللہ صلی اللہ علیہ وسلم کے اعمال میں تین باتوں کا اضافہ محسوس کرتے:

① عبادت میں بہت زیادہ کوشش اور جستجو فرمایا کرتے تھے، حالانکہ آپ صلی اللہ علیہ وسلم کے عام دنوں کی عبادت بھی ایسی تھی کہ آپ کے قدم مبارک متورم ہو جایا کرتے تھے۔

② اللہ رب العزت کے راستے میں خوب خرچ فرماتے تھے، اپنے ہاتھوں کو بہت کھول دیتے تھے یعنی بہت کھلے دل کے ساتھ صدقہ و خیرات فرماتے تھے۔

③ مناجات میں بہت ہی زیادہ گریہ و زاری فرمایا کرتے تھے۔

فرمانِ رسول ﷺ

روزے قرآن، بندہ کیلئے سفارش کریں گے  
چنانچہ دونوں کی سفارش قبول کر لی  
جائے گی۔ (صحیح بخاری)

مستحباتِ روزہ ﴿وہ کام جو روزہ میں پسندیدہ ہیں﴾

★ سحری کھا کر روزہ رکھنا (اگر بھوک نہ ہو تب بھی کچھ نہ کچھ کھالے تاکہ سنت ادا ہو جائے)۔



★ سحری کرنے میں وقت کے اندر اندر تاخیر کرنا (یعنی آخری حصے صبح صادق سے پہلے پہلے کھانا پینا افضل اور زیادہ ثواب ہے)۔

★ کھجور سے سحری کرنا، سحری میں روٹی سالن یا چاول کھانا ضروری نہیں ہے بلکہ ماکولات (کھانے کی چیزیں) اور مشروبات (پینے والی چیزیں مثلاً دودھ، جوس وغیرہ) میں سے جو بھی چیز مل جائے اس سے سحری کرنے سے سحری کی سنت ادا ہو جائے گی۔

★ اگر رات جنابت لاحق ہو تو فجر کا وقت شروع ہونے سے پہلے پہلے غسل کر لینا تا کہ روزہ جیسی عبادت پاکی کے ساتھ شروع ہو، البتہ اگر اس سے پہلے غسل کا موقع نہ مل سکا تب بھی سحری کر کے روزہ رکھا جا سکتا ہے، روزہ ہو جائے گا۔

★ زبان کو ناجائز باتوں سے اور اعضاء کو ناجائز کاموں سے باز رکھنا۔

★ غروب آفتاب کی تسلی کے بعد افطاری میں جلدی کرنا۔

★ تازہ کھجور سے افطار کرنا، ورنہ خشک کھجور سے، اور اگر وہ بھی نہ ہو تو پانی سے۔

★ کھجور یا چھوہارے سے افطار کرنا، اس کے بعد پانی سے۔

★ جس چیز سے افطار کیا جائے وہ طاق ہو، مثلاً تین، پانچ، سات وغیرہ۔

افطار کی دعاء: نبی پاک صلی اللہ علیہ وسلم روزہ افطار فرماتے تو یہ دعاء پڑھتے:

اَللّٰهُمَّ لَكَ صُيْمْتُ وَاَعْلٰی رِزْقِكَ اَفْطَرْتُ

”اے اللہ! میں نے آپ کے لیے روزہ رکھا اور آپ کے دیے ہوئے رزق سے افطار کر رہا ہوں۔“

★ رشتہ داروں محتاجوں اور مسکینوں کو صدقہ و خیرات سے نوازا، حصول علم میں مشغول رہنا، قرآن

شریف کی تلاوت کرنا، روزہ شریف پڑھنا، استغفار اور ذکر و اذکار میں لگے رہنا، اور اعتکاف کرنا۔

مباحاتِ روزہ ﴿وہ کام جو روزہ میں کیے جاسکتے ہیں، اور ان سے روزہ نہیں ٹوٹتا﴾

سُرمہ اور تیل وغیرہ: روزہ میں سُرمہ لگانا، آنکھ کی دوا ڈالنا، ڈاڑھی مونچھ اور بالوں پر تیل لگانا یا

بدن پر مالش کرنا جائز ہے، اگرچہ ان کا مزہ حلق میں محسوس ہو یا تھوک میں سُرمہ کا رنگ بھی دکھائی دے۔

مسواک کرنا: مسواک جیسے بغیر روزہ کے ہر وضو میں سنت ہے یونہی روزہ میں بھی سنت ہے، خواہ

سحری کھایا کرو  
کیونکہ سحری میں  
برکت ہے۔  
(بخاری و مسلم)

صبح استعمال کی جائے یا شام کو، اور خواہ تر ہو یا خشک، اور مسواک کرتے ہوئے اس کا کوئی ریشہ بے اختیار حلق میں چلا جائے تو اس سے روزہ نہ ٹوٹے گا۔

★ ٹھنڈک حاصل کرنے کے لیے کھلی کرنا، ناک میں پانی چڑھانا، غسل کرنا، گیلا کپڑا بدن پر پلینا جائز ہے، بے صبری اور پریشانی ظاہر کرنے کیلئے یہ کام مکروہ ہیں اور احتیاط کی جائے کہ حلق میں پانی نہ جائے۔  
★ گفتگو کرتے ہوئے ہونٹ لعاب (تھوک) سے تر ہو جائیں پھر اس کو نگل جائے، تو روزہ فاسد نہیں ہوگا۔  
★ ناک کی رطوبت اتنی زور سے کھینچی کہ حلق میں چلی گئی، یا منہ میں رال جمع ہوئی اور اس کو نگل گیا۔  
★ خود بخود قے آ جانا۔

احتلام ہونا: اگر روزہ دار دن میں سویا اور احتلام ہو گیا (یعنی سونے کی حالت میں منی خارج ہونا) تو روزہ فاسد نہیں ہوا بلکہ صحیح ہے، البتہ معنی جلدی ہو سکے غسل کر لے، بلا وجہ غسل میں تاخیر نہ کرے تاکہ روزے کا وقت زیادہ سے زیادہ پاکی میں گزرے۔

★ انجکشن لگوانا خواہ کسی مرض کے لیے ہو یا طاقت کے لیے، خواہ گوشت میں لگائے یا رگوں میں۔

ہر چیز کی زکوٰۃ ہوتی ہے اور جسم

کی زکوٰۃ روزہ ہے۔ (ابن ماجہ)

★ کسی عذر سے رگ کے ذریعہ گلو کو زچڑھوانا، یا خون چڑھوانا۔

★ ایسی آکسیجن دینا جو خالص ہو اور اس میں ادویات کے اجزاء شامل نہ ہوں۔

وکس یا بام لگانے کا حکم: روزہ کے دوران جسم کی بیرونی حصے میں وکس یا بام لگانے سے روزہ فاسد نہیں ہوگا، البتہ گرم پانی میں وکس ڈال کر بھانپ لینے سے روزہ فاسد ہو جائے گا، قضاء لازم ہوگی کفارہ نہیں۔  
★ دانتوں کے درمیان چنے سے کم مقدار کی کوئی چیز پھنسی رہ گئی اور اس کو نگل گیا۔

ہونٹوں پر سرنخی لگانا: عورت کو روزے کی حالت میں ہونٹوں پر سرنخی لگانا جائز ہے، البتہ منہ کے اندر جانے کا احتمال ہو تو مکروہ ہے۔

**مکروہاتِ روزہ** ﴿وہ کام جن سے روزہ نہیں ٹوٹتا مگر روزہ توڑنے تک پہنچا سکتی ہیں﴾

★ جھوٹ بولنا، جھوٹی شہادت دینا، جھوٹی قسم کھانا، غیبت کرنا، چغلی خوری، دھوکہ دہی کرنا، بڑائی جھگڑا کرنا، فحش حرکات کرنا، فحش گوئی کرنا، ظلم کرنا، کسی سے عداوت دشمنی رکھنا، اجنبی عورتوں سے ملنا جلنا دیکھنا،

سینما بنی، ٹی وی، وی سی آر دیکھنا۔ ان چیزوں سے روزہ فاسد تو نہیں ہوتا البتہ مکروہ ہو جاتا ہے اور ثواب میں کمی آ جاتی ہے۔

سحری کھانے والوں پر خدا اور اس

کے فرشتے رحمت بھیجتے ہیں۔ (طبرانی)

★ قصد اپنے منہ میں جمع شدہ لعاب کو نگل جانا۔

★ ٹوٹھ پیسٹ اور منجن وغیرہ سے دانت صاف کرنا اور غورتوں کا مسی یا دنداسہ لگانا۔ اور اگر ان کا

کوئی جز حلق سے نیچے اتر گیا، تو روزہ فاسد ہو جائے گا۔

★ ناک میں پانی ڈالنے میں یا کلی کرنے میں مبالغہ کرنا۔

★ بیوی کو شہوت کے ساتھ چھونا، بوسہ لینا، پیار کرنا، چمٹنا، پلٹنا، ہاتھ پھیرنا، بار بار دیکھنا۔ اگر

شہوت کے ساتھ نہ ہو تو مکروہ نہیں، اور اگر ان چیزوں سے انزال ہونے کا اندیشہ یا گمان ہو تو ایسا کرنا حرام ہے۔

★ بلا عذر زبان سے کوئی چیز چکھنا یا منہ میں رکھ کر چبانا۔

★ روزے کی حالت میں اتنا خون دینا کہ کمزوری آجائے۔

روزہ دار کیلئے دو خوشیاں

ایک افطار کے وقت اور دوسری

اس وقت ہوگی جب خدا سے

ملاقات کرے گا۔ (اللہ ہیث)

مفسداتِ روزہ (وہ کام جن سے روزہ مفسد یعنی ٹوٹ جاتا ہے)

★ نکسیر کا خون حلق میں پہنچ کر پیٹ میں چلا گیا۔

★ نیند میں کسی نے پانی منہ میں ڈال دیا اور پی گیا۔

★ روزہ یاد تھا مگر کلی کرتے ہوئے یا ناک میں پانی چڑھاتے ہوئے بے اختیار کچھ پانی حلق میں اتر

جائے، تو روزہ فاسد ہو گیا۔ اگر کلی کے دوران روزہ یاد نہیں تھا تو روزہ فاسد نہیں ہوگا۔

★ اگر کسی کو مارنے اور نقصان پہنچانے کی دھمکی دے کر زبردستی کھلایا پلایا گیا یا جماع کیا، تو روزہ

فاسد ہو جائے گا۔ البتہ جس پر جبر کیا گیا اس پر صرف قضاء ہے، اور جس نے جبر کیا اس پر کفارہ بھی لازم ہے۔

قے کی صرف دو صورتیں مفسد صوم ہیں:

① قصداً منہ بھر کے قے کی، خواہ باہر پھینک دے یا منہ میں لوٹا لے۔

② بے اختیار منہ بھر کر قے آئی اور اس نے قصداً منہ میں لوٹا لی، اگر چہ چنے کے برابر ہی لوٹائی ہو۔

ان دونوں صورتوں میں روزہ ٹوٹ جاتا ہے اور صرف قضاء واجب ہو جاتی ہے بشرطیکہ قے کرتے

وقت روزہ یاد ہو اور قے میں بھی کھانا یا پانی صفراء یا خون آئے، بلغم نکلنے سے کسی صورت میں روزہ نہیں جاتا۔

ان دو صورتوں کے سوا قے کی جتنی صورتیں ہیں کسی میں روزہ نہیں ٹوٹتا۔ مثلاً قصداً قے کی اور منہ

بھر کر نہ آئی یا بے اختیار آئی مگر منہ بھر سے کم تھی یا منہ بھر تھی مگر لوٹائی نہیں خواہ وہ باہر نکل آئی یا بے اختیار لوٹ گئی یا لوٹائی مگر چنے کی مقدار سے بھی کم یا قصداً منہ بھر کرتے کی یا بلا قصد منہ بھر آئی اور لوٹائی لیکن روزہ دار ہونا یا نہ تھا تو ان تمام صورتوں میں روزہ نہ ٹوٹا۔

اگر ایک مجلس میں قصداً بار بار قے کی جس کا مجموعہ منہ بھر کی مقدار کو پہنچ گیا تو روزہ ٹوٹ گیا، اور مجموعی مقدار اس سے کم ہو یا کئی مجالس میں اتنی قے کی تو روزہ نہیں ٹوٹے گا۔  
 ف: منہ بھر کر ہونے کا مطلب یہ ہے کہ مشکل سے منہ میں رُکے۔

انزال ہونا (منی خارج ہونا): اپنی بیوی سے یا کسی اجنبی عورت یا مرد کو شہوت کے ساتھ مس کرنے سے یا بوسہ لینے سے انزال ہو گیا تو روزہ فاسد ہو جائے گا، قضاء ضروری ہے کفارہ نہیں۔ انزال نہ ہونے کی صورت میں روزہ فاسد تو نہیں ہوگا البتہ مکروہ ہوگا، اس لیے روزے کو اس سے پاک رکھنے کی کوشش کرے۔

مشت زنی: مشت زنی کو استمناء بالید، ہینڈ پریکٹس (Hand Practice) اور حلق بھی کہا جاتا ہے۔ روزے کے دوران مشت زنی کرنے سے اگر انزال ہو گیا، تو روزہ فاسد ہو گیا قضاء ضروری ہے کفارہ نہیں۔ اور اگر مشت زنی سے انزال نہیں ہوا، تو روزہ فاسد نہیں ہوا۔ مشت زنی کرنا ناجائز اور حرام ہے، اس پر لعنت بھیجی گئی ہے، قیامت کے دن ایسے لوگوں کے ہاتھ حاملہ ہوں گے۔  
 سگریٹ نوشی اور نسوار کا استعمال: روزے کے دوران سگریٹ نوشی یا نسوار کے استعمال سے روزہ فاسد ہو جائے گا، قضاء لازم ہوگی کفارہ نہیں۔

بڑھاپے یا دائم المریض ہونے کی وجہ سے روزے پر قادر نہیں: اگر کوئی مرد یا عورت بڑھاپے یا دائم المریض ہونے کی وجہ سے رمضان کا روزہ رکھنے پر قادر نہیں اور مستقبل میں بھی قادر ہونے کی کوئی اُمید نہیں اور صحت کی اُمید بھی نہیں، تو ہر روزے کے بدلہ میں تقریباً دو کلو گرام یا اس کی قیمت فدیہ میں دے سکتا ہے، لیکن اس کے بعد اگر صحت یاب ہو گیا تو دوبارہ قضاء کرنا ضروری ہے۔

★ بعض جی چوراہہ اور کامل لوگ از خود فیصلہ کر لیتے ہیں کہ ہم سے روزہ نہ رکھا جائے گا، حالانکہ رکھ کر دیکھ لیں تو آسانی سے رکھ سکیں، اس حوالے سے کسی جید عالم اور مفتی سے ضرور پوچھ لینا چاہیے۔



## نماز تراویح

برکاتِ رمضان ■ بد نظری  
سے محروم کر نیوالی دو بیماریاں ■ غیبت

★..... نماز تراویح عشاء کے تابع ہے۔

★..... نماز تراویح میں بیس (20) رکعت عورتوں اور مردوں کیلئے پورے مہینے سنتِ مؤکدہ ہے۔

★..... محلے کی مسجد میں تراویح کی جماعت سنتِ کفایہ ہے۔

★..... نماز تراویح الگ سنت اور اس میں ختم قرآن الگ سنت ہے۔

تراویح کن لوگوں کے پیچھے جائز نہیں: ڈاڑھی منڈانے والا یا ایک مشت سے کم کرنے والا  
فاسق ہے اس کے پیچھے نماز پڑھنا مکروہ تحریمی ہے۔ تبعِ شریعت حافظ نہ ملے تو بھی فاسق کو تراویح کا امام بنانا  
جائز نہیں۔

مسجد میں ختم قرآن کریم پر اسراف: ختم کے دن برقی قمقوں اور رنگ رنگ کی لمبی لمبی لائٹوں  
سے مساجد کی سجاوٹ کی جاتی ہے اور اس کی دیکھ بھال کے باعث منتظمین مسجد اس رات کو نماز باجماعت بلکہ  
پوری یا آدھی تراویح کی شرکت سے بھی محروم ہو جاتے ہیں، بھلا قلوب کو منور کرنے والے انوارِ قرآنیہ کے  
سامنے اس ظاہری آرائش کی کیا ضرورت ہے؟ محققین کے نزدیک یہ سب اسراف اور فضول خرچی ہے جس  
کے لئے شریعت میں وعیدیں آئی ہیں۔

### تسبیح تراویح

سُبْحَانَ ذِي الْمُلْكِ وَالْمَلَكُوتِ سُبْحَانَ ذِي الْعِزَّةِ وَالْعُظْمَةِ وَالْهَيْبَةِ وَالْقُدْرَةِ وَالْكِبْرِيَاءِ

پاک ہے وہ زمین کی بادشاہی اور آسمان کی بادشاہی والا، پاک ہے وہ عزت و عظمت والا اور رُعب، قدرت، بڑائی

وَالْجَبَرُوتِ سُبْحَانَ الْمَلِكِ الْعَلِيِّ الَّذِي لَا يَنَامُ وَلَا يَمُوتُ سُبُّوحٌ قُدُّوسٌ رَبُّنَا

اور دبدبے والا، پاک ہے وہ بادشاہ جو ایسا زندہ ہے کہ سوتا نہیں اور نہ ہی (کبھی) خرے گا، وہ بہت ہی پاک بہت ہی مقدس ہمارا

وَرَبُّ الْمَلَائِكَةِ وَالرُّوحِ لَا إِلَهَ إِلَّا اللَّهُ كَسْتَغْفِرُكَ اللَّهُ وَكَسْتَغْفِرُكَ الْجَنَّةَ وَتَعُوذُ بِكَ مِنَ النَّارِ

اور فرشتوں کا اور روح کا پروردگار۔ نہیں ہے کوئی معبود سوائے اللہ کے، ہم اللہ سے بخشش طلب کرتے ہیں، اور ہم تجھ سے جنت کا  
سوال کرتے ہیں اور دوزخ سے پناہ حاصل کرتے ہیں۔

عورتوں کی جماعت تراویح: تراویح میں عورت کا امامت کرنا نا پسندیدہ ہے، لیکن اگر عورت



حافظہ ہو اور اس کو کلامِ پاک تراویح میں سنائے بغیر یاد رکھنا ممکن نہ ہو تو قرآنِ پاک کو بھلانے کے گناہ سے بچنے کے لیے اگر بغیر کسی اعلان اور بلاوے کے حافظہ عورت صرف گھر کی عورتوں کو تراویح میں قرآنِ پاک سنائے تو اس کی گنجائش معلوم ہوتی ہے، اور ایسی صورت میں حافظہ عورت مردِ امام کی طرح آگے کھڑی نہ ہو بلکہ عورتوں کی صف کے بیچ میں کھڑی ہو۔

معتکف کو کھانے کے بعد ہاتھ دھونے کیلئے نکلنا جائز نہیں  
مسجد ہی میں کسی برتن میں دھو لے۔

## اعتکاف

عبادت کی نیت سے مسجد میں ٹھہرنے کو ”اعتکاف“ کہتے ہیں، رمضان کے آخری عشرے میں اعتکاف کرنا سنتِ مؤکدہ علی الکفایہ ہے کہ اگر محلے کی ایسی مسجد جس میں نماز پنجگانہ باجماعت ہوتی ہے اس میں کوئی ایک بندہ اعتکاف بیٹھ گیا تو سب کی طرف سے یہ سنت ادا ہو گئی، لیکن اگر ایک بندہ بھی اعتکاف نہ بیٹھا تو سب اہل محلہ گنہگار ہوں گے۔ اعتکاف مسنون پر ردِ مقبول حج کا ثواب حدیث میں آیا ہے، اور یہ شبِ قدر کو پالنے کا بہترین ذریعہ ہے، کیونکہ معتکف ہمہ وقت عبادت میں ہے۔

مرد کے لیے مسجد میں اعتکاف کرنا، اور مسجد بھی ایسی جہاں باقاعدہ نماز پنجگانہ باجماعت ہوتی ہو، ایسے مسافر خانے اور راہ گزر کی مسجد نہ ہو جہاں ہر نماز میں نمازی بدلتے رہتے ہیں بلکہ عموماً نمازی متعین ہوں اگرچہ وہاں جمعہ نہ ہوتا ہو۔ عورت کے لیے اعتکاف گھر کی مسجد میں ہوگا یعنی جو جگہ بھی وہ نماز و اعتکاف کے لیے متعین کر لے۔ گھر کی بجائے مسجد میں اعتکاف کرنا عورت کیلئے مکروہ ہے، اس پر کچھ ثواب نہ ہوگا۔

شبِ قدر اللہ تعالیٰ نے میری اُمت کو عطا فرمائی، پہلی اُمتوں کو یہ نہیں دی گئی۔

## شبِ قدر

شبِ قدر آخری عشرے کی طاق راتوں میں سے کوئی بھی ہو سکتی ہے۔ پانچوں طاق راتوں میں زیادہ سے زیادہ آخرت کی کمائی کرنے کی فکر کرنی چاہیے جس میں صدقہ و خیرات کے علاوہ تلاوت، سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کا ورد، دُرُود شریف، استغفار، نوافل (مثلاً نماز توبہ، نماز حاجت اور نماز تسبیح وغیرہ) کی کثرت کی جائے۔ اور جس شخص کی فرض نمازیں رہ گئی ہوں تو وہ نوافل کی بجائے ان کی قضاء کی فکر کرے۔

## شبِ قدر کی دعاء

اللَّهُمَّ إِنَّكَ عَفُوٌّ تُحِبُّ الْعَفْوَ فَاعْفُ عَنِّي

”اے اللہ! آپ درگزر فرمانے والے ہیں اور درگزر کو پسند فرماتے ہیں، پس مجھ سے درگزر فرمائیے۔“

## صدقۃ الفطر

حضرت ابن عباس رضی اللہ عنہما نے فرمایا کہ رسول اللہ صلی اللہ علیہ وسلم نے صدقۃ فطر روزوں کو لغو اور گندی باتوں سے پاک کرنے کیلئے اور مساکین کی روزی کیلئے مقرر فرمایا۔

★ عید الفطر کی صبح جو شخص ساڑھے باون تولہ (613 گرام) چاندی کی مالیت کے برابر سونا، چاندی یا ضروریاتِ اصلیہ سے زائد نقد رقم، گھر بلو ساز و سامان، مکان وغیرہ کا مالک ہو تو اس پر اپنی طرف سے اور اپنی نابالغ اولاد کی طرف سے صدقۃ فطر واجب ہے۔ صدقۃ فطر کے واجب ہونے کے لیے سونا، چاندی اور نقد رقم کے علاوہ ساز و سامان کے لیے مال تجارت ہونا شرط نہیں بلکہ ملکیت میں موجود غیر تجارتی ضرورت سے زائد سامان (مثلاً گھر میں رکھا ہوا ہڈا، انفریجیٹر وغیرہ) ہونا بھی کافی ہے۔

ضرورتِ اصلیہ سے مراد رہنے کا گھر، پہننے کا کپڑا، استعمال کی گاڑی اور ضرورت کا سامان جو ہر وقت کام میں آتا ہے یا گا ہے گا ہے کام میں آتا ہے، سب ضرورت اور حاجاتِ اصلیہ میں داخل ہیں۔

صدقۃ فطر کس وقت واجب ہوتا ہے؟ صدقۃ فطر عید الفطر کے دن کی صبح صادق طلوع ہونے پر واجب ہوتا ہے، عید الفطر کی نماز سے پہلے ادا کرنا بہت زیادہ فضیلت کی بات ہے لیکن عید کے دن سے زیادہ تاخیر کرنا خلاف سنت اور مکروہ ہے۔ صدقۃ فطر رمضان میں بھی ادا کیا جاسکتا ہے، لیکن رمضان سے پہلے ادا نہ کرے۔ جو شخص فجر کا وقت آنے سے پہلے فوت ہو گیا یا فقیر ہو گیا تو اس پر صدقۃ فطر واجب نہیں۔ اور جو فقیر صبح صادق کے بعد مال دار ہوا، اس پر بھی صدقۃ فطر ادا کرنا واجب نہیں۔

### صدقۃ فطر کن کن چیزوں سے دیا جاسکتا ہے؟ اور ان کی مقدار:

صدقۃ فطر کی ادائیگی چار اجناس سے کی جاسکتی ہے: گندم (اگر آٹا ہو تو دو کلو دیا جائے)، جو، بھجور اور کشمش۔ یا ان چیزوں کی قیمت دی جاسکتی ہے۔ قیمت دینا زیادہ بہتر ہے تاکہ مستحق آدمی اپنی ضرورت کی چیز خرید سکے۔

جس نے روزہ رکھ کر بُری بات

اور بُرے عمل کو نہ چھوڑا، تو خدا کو

اس کی کچھ حاجت نہیں ہے کہ وہ

اپنا کھانا پینا چھوڑ دے۔ (بخاری)

صدقۃ فطر دیتے وقت اچھی طرح دیکھ لیا جائے کہ

ہم جس کو فطرانہ دے رہے ہیں وہ مستحق بھی ہے یا نہیں؟

نام اشیاء	مقدار	نام اشیاء	مقدار
گندم	نصف صاع (پونے دو کلو، احتیاطاً دو کلو)	کشمش	ایک صاع (ساڑھے تین کلو)
کھجور	ایک صاع (ساڑھے تین کلو)	جَو	ایک صاع (ساڑھے تین کلو)

ہر سال مازار میں رائج الوقت قیمت کا اعتبار کر کے صدقہ فطر ادا کیا جائے۔

دینی مدارس کے غریب طلباء کو فطرہ دینا سب سے زیادہ ثواب ہے، کیونکہ اس صورت میں فطرہ کی ادائیگی کے ساتھ ساتھ صدقہ جاریہ کا ثواب ملتا ہے۔

## شوال کے چھ روزے

حضرت ابویوب انصاری رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: ”جس نے رمضان کے روزے رکھے اور اس کے بعد چھ نفل روزے شوال (یعنی عید) کے مہینے میں رکھ لیے تو (پورے سال کے روزے رکھنے کا ثواب ہوگا، اگر ہمیشہ ایسا ہی کرے گا تو) گویا اس نے ساری عمر کے روزے رکھ لیے۔“

یاد رکھیے! شوال کے چھ روزے مسلسل رکھیں یا متفرق طور پر،  
(چاہے عید کے دن کے بعد رکھیں یا پورے مہینے میں کسی بھی دن، تمام صورتیں صحیح ہیں۔  
عید کے فوراً بعد شروع کرنے کو لازمی سمجھنا غلط ہے۔

یاد رکھیے! بعض مریض شرعی عذر ہونے کی وجہ سے وقتی طور پر روزہ نہیں رکھتے لیکن دوسروں کو روزہ رکھوا دیتے ہیں اور سمجھتے ہیں کہ یہ فرض ہم پر سے اُتر گیا، جب کہ اس کی کوئی حقیقت نہیں ہے۔ جب مریض تندرست ہو جائے تو اس کی قضاء ضروری ہے۔ اور اگر مستقبل میں صحت کی اُمید نہیں تو ہر روزہ کے بدلہ فدیہ دینا ضروری ہے۔

آنحضرت صلی اللہ علیہ وسلم نے ارشاد فرمایا:

جس شخص نے رمضان کا روزہ رکھا، روزے کی حدود کو پہچانا اور ان چیزوں سے بچا جن سے روزے دار کو بچنا چاہیے، تو یہ پچھلے گناہوں کا کفارہ ہے۔

روزے  
کی فضیلت



# جامعہ شمولیہ و جامعہ عائشہ الرسولؓ

## شعبہ جات

- ① شعبہ حفظ ② شعبہ ناظرہ ③ شعبہ سہر کورسز (بنیادی تعلیم برائے مرد و خواتین)  
④ شعبہ دارالافتاء ⑤ شعبہ تصنیف و تالیف ⑥ شعبہ دو سالہ ترجمہ و تفسیر کورس (==)

فارغ ہونے

والوں کی تعداد

حافظات، عالما، وصالیات:  
**325**

شعبہ سہر کورسز کے شرکاء:  
**1211**

اساتذہ و عملہ: **10**

داخلہ  
جاری ہے

اوقات کلاسز

برائے طلباء

نمازِ مغرب کے بعد

برائے طالبات

نمازِ ظہر تا نمازِ عصر

طلبا و طالبات کا رباری حضرات و دیگر شعبہ کے مرد و خواتین کیلئے

صاف ستھرا ماحول

وسیع لائبریری

تجربہ کار اساتذہ

# 2 سالہ ترجمہ و تفسیر کورس

صدقہ حق تعالیٰ شانہ کے غصّہ کو دُور کرتا ہے اور بُری موت کو ہٹاتا ہے۔

آپ کی زکوٰۃ، فطرانہ اور دیگر صدقات جاریہ وغیرہ کا مستحق و با اعتماد ادارہ

اکاؤنٹ نمبر 915136 بنام خالد محمود طاہر

میزان بینک سمن آباد برانچ فیصل آباد

اپنی رقم یہاں بھی  
جمع کروا سکتے ہیں

جامعہ ہذا کا سالانہ مستقل خرچ تقریباً  
5,50,000 روپے ہے۔



041-2405340

سیٹلائٹ ٹاؤن عقب پٹیپی کولہا سمندری روڈ فیصل آباد 0333-8371934

E-Mail : khalidmehmood1432@gmail.com

Website : www.jamiamahmoodia.blogspot.com

ArmanGrafix 0308-4280592